
Brahmana Kritam Devi Stotram

ಬ್ರಹ್ಮಣಾ ಕೃತಂ ದೇವೀಸ್ತೋತ್ರಂ

Document Information



Text title : Brahmana Kritam Devi Stotram

File name : brahmaNAkRRitaMdevIstotram.itx

Category : devii, devI, brahmANDapurANa, stotra

Location : doc_devii

Proofread by : PSA Easwaran

Description/comments : brahmANDapurANa | uttarabhAga | lalita | adhyAya 39/22-42||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ಬ್ರಹ್ಮಣಾ ಕೃತಂ ದೇವೀಸ್ತೋತ್ರಂ



ಬ್ರಹ್ಮೋವಾಚ .

ಜಯ ದೇವಿ ಜಗನ್ಮಾತರ್ಜಯ ತ್ರಿಪುರಸುಂದರಿ .

ಜಯ ಶ್ರೀನಾಥಸಹಜೇ ಜಯ ಶ್ರೀಸರ್ವಮಂಗಲೇ .. 22..

ಜಯ ಶ್ರೀಕರುಣಾರಾಶೇ ಜಯ ಶೃಂಗಾರನಾಯಿಕೇ .

ಜಯಜಯೇಽಧಿಕಸಿದ್ಧೇಶಿ ಜಯ ಯೋಗೀಂದ್ರವಂದಿತೇ .. 23..

ಜಯಜಯ ಜಗದಂಬ ನಿತ್ಯರೂಪೇ ಜಯಜಯ ಸನ್ನತಲೋಕಸೌಖ್ಯದಾತ್ರಿ .

ಜಯಜಯ ಹಿಮಶೈಲಕೀರ್ತನೀಯೇ ಜಯಜಯ ಶಂಕರಕಾಮವಾಮನೇತ್ರಿ .. 24..

ಜಗಜ್ಜನ್ಮಸ್ಥಿತಿದ್ವಂಸಪಿಡಾನಾನುಗ್ರಹಾನ್ಮಹುಃ .

ಯಾ ಕರೋತಿ ಸ್ವಸಂಕಲ್ಪಾತ್ತಸ್ಯೈ ದೇವ್ಯೈ ನಮೋ ನಮಃ .. 25..

ವರ್ಣಾಶ್ರಮಾಣಾಂ ಸಾಂಕರ್ಯಕಾರಿಣಃ ಪಾಪಿನೋ ಜನಾನ್ .

ನಿಹಂತ್ಯಾದ್ಯಾತಿತೀಕ್ಷ್ಣಾಸ್ತೈಸ್ತಸ್ಯೈ ದೇವ್ಯೈ ನಮೋ ನಮಃ .. 26..

ನಾಗವೈಶ್ವ ನ ವೇದೈಶ್ವ ನ ಶಾಸ್ತ್ರೈರ್ನ ಚ ಯೋಗಿಭಿಃ .

ವೇದ್ಯಾ ಯಾ ಚ ಸ್ವಸಂವೇದ್ಯಾ ತಸ್ಯೈ ದೇವ್ಯೈ ನಮೋ ನಮಃ .. 27..

ರಹಸ್ಯಾಮ್ನಾಯವೇದಾಂತೈಸ್ತತ್ತ್ವವಿದ್ಭಿರ್ಮುನೀಶ್ವರೈಃ .

ಪರಂ ಬ್ರಹ್ಮೇತಿ ಯಾ ಖ್ಯಾತಾ ತಸ್ಯೈ ದೇವ್ಯೈ ನಮೋ ನಮಃ .. 28..

ಹೃದಯಸ್ಥಾಪಿ ಸರ್ವೇಷಾಂ ಯಾ ನ ಕೇನಾಪಿ ದೃಶ್ಯತೇ .

ಸೂಕ್ಷ್ಮವಿಜ್ಞಾನರೂಪಾಯೈ ತಸ್ಯೈ ದೇವ್ಯೈ ನಮೋ ನಮಃ .. 29..

ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಈಶ್ವರಶ್ಚ ಸದಾಶಿವಃ .

ಯದ್ಧ್ಯಾನೈಕಪರಾ ನಿತ್ಯಂ ತಸ್ಯೈ ದೇವ್ಯೈ ನಮೋ ನಮಃ .. 30..

ಯಚ್ಚರಣಭಕ್ತಾ ಇಂದ್ರಾದ್ಯಾ ಯದಾಜ್ಞಾಮೇವ ಬಿಭ್ರತಿ .

ಸಾಮ್ರಾಜ್ಯಸಂಪದೀಶಾಯೈ ತಸ್ಯೈ ದೇವ್ಯೈ ನಮೋ ನಮಃ .. 31..

ವೇದಾ ನಿಶ್ಚಯಿತಂ ಯಸ್ಯಾ ವೀಕ್ಷಿತಂ ಭೂತಪಂಚಕಂ .

ಸ್ಮಿತಂ ಚರಾಚರಂ ವಿಶ್ವಂ ತಸ್ಯೈ ದೇವ್ಯೈ ನಮೋ ನಮಃ .. 32..

ಸಹಸ್ರಶೀರ್ಷಾ ಭೋಗೀಂದ್ರೋ ಧರಿತ್ರಿಂ ತು ಯದಾಜ್ಞಯಾ .

ಧತ್ತೇ ಸರ್ವಜನಾಧಾರಾಂ ತಸ್ಯೈ ದೇವ್ಯೈ ನಮೋ ನಮಃ .. 33..

ಜ್ವಲತ್ಯಗ್ನಿಸ್ತಪತ್ಯಕೋರ್ವಾತೋ ವಾತಿ ಯದಾಜ್ಞಯಾ .
ಜ್ಞಾನಶಕ್ತಿಸ್ವರೂಪಾಯೈ ತಸ್ಯೈ ದೇವ್ಯೈ ನಮೋ ನಮಃ .. 34..
ಪಂಚವಿಂಶತಿತತ್ತ್ವಾ ನಿ ಮಾಯಾಕಂಚುಕಪಂಚಕಂ .
ಯನ್ಮಯಂ ಮುನಯಃ ಪ್ರಾಹುಸ್ತಸ್ಯೈ ದೇವ್ಯೈ ನಮೋ ನಮಃ .. 35..
ಶಿವಶಕ್ತೀಶ್ವರಾಶ್ಚೈವ ಶುದ್ಧಬೋಧಃ ಸದಾಶಿವಃ .
ಯದುನ್ಮೇಷವಿಭೇದಾಃ ಸ್ಯುಸ್ತಸ್ಯೈ ದೇವ್ಯೈ ನಮೋ ನಮಃ .. 36..
ಗುರುರ್ಮಂತ್ರೋ ದೇವತಾ ಚ ತಥಾ ಪ್ರಾಣಾಶ್ಚ ಪಂಚಧಾ .
ಯಾ ವಿರಾಜತಿ ಚಿದ್ರೂಪಾ ತಸ್ಯೈ ದೇವ್ಯೈ ನಮೋ ನಮಃ .. 37..
ಸರ್ವಾತ್ಮನಾಮಂತರಾತ್ಮಾ ಪರಮಾಂದರೂಪಿಣೀ .
ಶ್ರೀವಿದ್ಯೈತಿ ಸ್ಮೃತಾ ವಾ ತು ತಸ್ಯೈ ದೇವ್ಯೈ ನಮೋ ನಮಃ .. 38..
ದರ್ಶನಾನಿ ಚ ಸರ್ವಾಣಿ ಯದಂಗಾನಿ ವಿದುರ್ಬುಧಾಃ .
ತತ್ತನ್ನಿಯಮಯೂಪಾಯೈ ತಸ್ಯೈ ದೇವ್ಯೈ ನಮೋ ನಮಃ .. 39..
ಯಾ ಭಾತಿ ಸರ್ವಲೋಕೇಷು ಮಣಿಮಂತ್ರೈಷಧಾತ್ಮನಾ .
ತತ್ತ್ವೋಪದೇಶರೂಪಾಯೈ ತಸ್ಯೈ ದೇವ್ಯೈ ನಮೋ ನಮಃ .. 40..
ದೇಶಕಾಲಪದಾರ್ಥಾತ್ಮಾ ಯದ್ಯದ್ವಸ್ತು ಯಥಾ ತಥಾ .
ತತ್ತದ್ರೂಪೇಣ ಯಾ ಭಾತಿ ತಸ್ಯೈ ದೇವ್ಯೈ ನಮೋ ನಮಃ .. 41..
ಹೇ ಪ್ರತಿಭಟಾಕಾರಾ ಕಲ್ಯಾಣಗುಣಶಾಲಿನೀ .
ವಿಶ್ವೋತ್ತೀರ್ಣೇತಿ ಚಾಖ್ಯಾತಾ ತಸ್ಯೈ ದೇವ್ಯೈ ನಮೋ ನಮಃ .. 42..
ಇತಿ ಸ್ತುತ್ವಾ ಮಹಾದೇವೀಂ ಧಾತಾ ಲೋಕಪಿತಾಮಹಃ .
ಭೂಯೋ ಭೂಯೋ ನಮಸ್ಕೃತ್ಯ ಸಹಸಾ ಶರಣಂ ಗತಃ .. 43..
ಇತಿ ಬ್ರಹ್ಮಾಂಡಪುರಾಣೇ ಉತ್ತರಭಾಗೇ ಏಕೋನಚತ್ವಾರಿಂಶಾಧ್ಯಾಯಾಂತರ್ಗತಂ
ಬ್ರಹ್ಮಣಾ ಕೃತಂ ದೇವೀಸ್ತೋತ್ರಂ ಸಮಾಪ್ತಂ .
ಬ್ರಹ್ಮಾಂಡಪುರಾಣ . ಉತ್ತರಭಾಗ . ಲಲಿತಾ . ಅಧ್ಯಾಯ 39/22-42..

brahmANDapurANa . uttarabhAga . lalitA . adhyAya 39/22-42..

Proofread by PSA Easwaran

Brahmana Kritam Devi Stotram

pdf was typeset on October 1, 2024

Please send corrections to sanskrit@cheerful.com

